

**MedLEaPR** या पोर्टलचे पोलीस विभागाच्या CCTNS या कार्यप्रणालीशी **Integration** करणे आणि त्याचा वापर अनिवार्य करण्याबाबत.

**महाराष्ट्र शासन**  
**गृह विभाग,**  
**शासन निर्णय क्रमांक : वितंप्र ३६१९/प्र.क्र.५९/भाग-२/पोल-३,**  
**मंत्रालय, २ रा मजला, मुख्य इमारत, मादाम कामा मार्ग,**  
**हुतात्मा राजगुरु चौक, मुंबई - ४०० ०३२.**  
**दिनांक : १३.११.२०२५**

**वाचा :-**

१. महानिदेशक, आरोग्य सेवा, भारत सरकार, नवी दिल्ली यांचे पत्र दि. २४.०७.२०२४.
२. सार्वजनिक आरोग्य विभाग, पत्र क्र. ईजीवी-२०२४/प्र.क्र.१२/ई-गव्हर्नन्स, दि.०९.०४.२०२५.
३. केंद्रीय गृहमंत्रालयाचे पत्र क्र. १/०९/२०२५-ICJS(WS-IV)/१२८१, दि. १९.०६.२०२५.

**प्रस्तावना :-**

भारतीय नागरिक सुरक्षा संहिता (BNNS) मधील कलम ५१, ५२, ५३, १८४ व १९४ तसेच, भारतीय साक्ष अधिनियम (BSA) मधील कलम ३९ मधील तरतुदीच्या अनुषंगाने न्यायवैद्यक अहवालाची नोंदणी करण्याकरिता भारत सरकारच्या स्वास्थ्य एवं परिवार कल्याण मंत्रालयाने Medico Legal Examination & Post Mortem Reporting System (MedLEaPR) हे पोर्टल National Informatics Centre मार्फत विकसित करण्यात आले आहे. नोंदणीकृत वैद्यकीय अधिकारी यांनी सर्व प्रकारचे न्यायवैद्यकीय अहवाल (Medico Legal Report) व शवविच्छेदन अहवाल (Post Mortem Report) यांची माहिती MedLEaPR या पोर्टलवर नोंदविणे, बंधनकारक आहे. वैद्यकीय अधिकाऱ्यांनी नोंदणी केलेला न्यायवैद्यकीय अहवाल (Medico Legal Report) पोलीस अधिकाऱ्यांना पाहता येईल.

केंद्रीय गृहमंत्रालयाने उपरोक्त संदर्भाधीन क्र. ३ येथील दि. १९ जून, २०२५ रोजीच्या पत्रान्वये MedLEaPR हे पोर्टल कार्यान्वित करण्याच्या सूचना दिलेल्या आहेत. त्यानुसार MedLEaPR या पोर्टलचे पोलीस विभागाच्या CCTNS या कार्यप्रणालीशी Integration आवश्यक असल्याचे गृह विभागाकडून कळविण्यात आले आहे. महाराष्ट्र राज्यात MedLEaPR या पोर्टलचा वापर प्रभावीपणे करण्याच्या अनुषंगाने राज्यातील सर्व वैद्यकीय अधिकारी व महानगरपालिका क्षेत्रातील वैद्यकीय अधिकारी यांना सूचना देण्याचे विचाराधीन होते.

## शासन निर्णय :

राज्यात Medico Legal Examination & Post Mortem Reporting System (MedLEaPR) या पोर्टलचा वापर करण्याच्या अनुषंगाने पुढीलप्रमाणे सूचना देण्यात येत आहेत :-

- १) राज्यात MedLEaPR पोर्टलचा वापर करण्याकरिता पोलिस शल्यचिकीत्सक, मुंबई यांची राज्यस्तरीय नोडल अधिकारी म्हणून नियुक्ती करण्यात आली आहे. सार्वजनिक आरोग्य विभागाने प्रत्येक जिल्ह्यातील जिल्हा शल्यचिकीत्सक व जिल्हा आरोग्य अधिकारी यांना जिल्हास्तरावर नोडल अधिकारी म्हणून घोषित केले आहे.
- २) वैद्यकीय शिक्षण विभागाच्या अधिपत्याखालील वैद्यकीय महाविद्यालयाकरिता राज्यस्तरीय नोडल अधिकारी म्हणून विभागप्रमुख, न्यायवैद्यक औषधे आणि विषशास्त्र विभाग, ग्रँट शासकीय महाविद्यालय व सर ज. जी. समूह रुग्णालये, मुंबई यांची नियुक्ती करण्यात आली आहे. प्रत्येक वैद्यकीय महाविद्यालयाने त्या महाविद्यालयाच्या स्तरावर एका प्राध्यापकाची MedLEaPR या पोर्टलवर नोंदणी करणे व त्यासंदर्भातील कामाचे सनियंत्रण करण्याकरिता नोडल अधिकारी म्हणून नियुक्ती करावी.
- ३) प्रत्येक वैद्यकीय महाविद्यालयामध्ये (अभिमत वैद्यकीय महाविद्यालयामध्येही) Medico Legal Examination & Post Mortem Reporting System (MedLEaPR) या पोर्टलवर नोंदणी करणे, आवश्यक आहे. त्याकरिता महाविद्यालयातील न्यायवैद्यक औषधे व विषशास्त्र (Forensic Medicine and toxicology Department) या विभागातील प्राध्यापक/सहायक प्राध्यापक यांची महाविद्यालयाच्या स्तरावर नोडल अधिकारी म्हणून घोषित करण्यात यावे. तसेच, आपल्या अधिपत्याखालील सर्व वैद्यकीय अधिकारी/संबंधित डॉक्टर्स यांची MedLEaPR या पोर्टलवर नोंदणी करून त्याचा वापर करण्याच्या सूचना देण्यात याव्यात. यासंदर्भात काही अडचणी असल्यास राज्यस्तरीय नोडल अधिकारी म्हणून विभागप्रमुख, न्यायवैद्यक औषधे आणि विषशास्त्र विभाग, ग्रँट शासकीय महाविद्यालय व सर ज. जी. समूह रुग्णालये, मुंबई अथवा पोलिस शल्यचिकीत्सक, मुंबई अथवा जिल्हास्तरीय नोडल अधिकारी यांच्याशी संपर्क साधावा.
- ४) राज्यातील वैद्यकीय शिक्षण विभाग, सार्वजनिक आरोग्य विभाग व नगर विकास विभागाच्या अधिपत्याखालील महानगरपालिका रुग्णालये, पोलीस विभागाच्या अंतर्गत सर्व रुग्णालये, वैद्यकीय महाविद्यालये, ज्या ठिकाणी न्याय वैद्यकीय प्रकरणे हाताळली जातात, असे सर्व वैद्यकीय अधिकारी /संबंधित डॉक्टर्स यांनी MedLEaPR या पोर्टलवर <https://medleapr.nic.in> (URL) यावर सर्व प्रकारचे न्यायवैद्यकीय अहवाल

(Medico Legal Report) व शवविच्छेदन अहवाल (Post Mortem Report) यांची माहिती भरणे, बंधनकारक राहिल.

- ५) प्रत्येक जिल्ह्यातील जिल्हास्तरावरील नोडल अधिकारी यांनी आपल्या जिल्ह्यामध्ये MedLEaPR या पोर्टलचा वापर करण्याबाबत संबंधित वैद्यकीय अधिकारी/ नोंदणीकृत संबंधित डॉक्टर्स यांना मार्गदर्शन करावे.
- ६) उपसंचालक, आरोग्य सेवा मंडळ यांच्या अधिपत्याखालील जिल्हा आरोग्य अधिकारी तसेच, जिल्हा शल्यचिकीत्सक व महानगरपालिका आयुक्त यांनी आपल्या कार्यक्षेत्रामध्ये MedLEaPR या पोर्टलचा वापर करण्याबाबतच्या सूचना आपल्या स्तरावरून संबंधित जिल्हास्तरीय नोडल अधिकारी, वैद्यकीय अधिकारी/संबंधित नोंदणीकृत डॉक्टर्स यांना द्याव्यात. तसेच, वेळोवेळी आढावा घेऊन या पोर्टलचा वापर करण्यात येत असल्याची पडताळणी करण्यात यावी.
२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१११३११३५००४९२९ असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा.ता.भालवणे)  
उप सचिव, महाराष्ट्र शासन

प्रत,

१. मा. राज्यपाल यांचे सचिव, राजभवन, महाराष्ट्र राज्य, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. राज्यमंत्री (गृह) (ग्रामीण) / (शहरे) यांचे खाजगी सचिव, मंत्रालय, मुंबई.
४. मा. उपमुख्यमंत्री यांचे खाजगी सचिव, मंत्रालय, मुंबई.
५. मा. मुख्य सचिव यांचे सहसचिव, मंत्रालय, मुंबई.
६. मा. प्रबंधक, उच्च न्यायालय, मुंबई
७. अपर मुख्य सचिव (गृह) यांचे वरिष्ठ स्वीय सहायक, गृह विभाग, मंत्रालय, मुंबई.
८. आयुक्त, महानगरपालिका, बृहन्मुंबई.
९. प्रधान सचिव (विशेष) यांचे वरिष्ठ स्वीय सहायक, गृह विभाग, मंत्रालय, मुंबई.
१०. प्रधान सचिव (नगर विकास) यांचे स्वीय सहायक, नगर विकास, मंत्रालय, मुंबई.

११. प्रधान सचिव (वैद्यकीय शिक्षण) यांचे स्वीय सहायक, वैद्यकीय शिक्षण, मंत्रालय, मुंबई.
१२. प्रधान सचिव (सार्वजनिक आरोग्य) यांचे स्वीय सहायक, सार्वजनिक आरोग्य विभाग, मंत्रालय, मुंबई.
१३. पोलीस महासंचालक, महाराष्ट्र राज्य, मुंबई.
१४. पोलीस महासंचालक, महाराष्ट्र राज्य पोलीस गृहनिर्माण व कल्याण महामंडळ, वरळी, मुंबई.
१५. अपर पोलीस महासंचालक (नि व स), महाराष्ट्र राज्य, मुंबई.
१६. अपर पोलीस महासंचालक, राज्य गुन्हे अभिलेख कक्ष, गुन्हे अन्वेषण विभाग, पुणे.
१७. संचालक. राष्ट्रीय दूरसंवेदना केंद्र (NIC), मुंबई.
१८. आयुक्त, महानगरपालिका पुणे/ ठाणे/नवी मुंबई/नागपूर/पिंपरी चिंचवड.
१९. संचालक (आरोग्य सेवा), महाराष्ट्र राज्य, मुंबई.
२०. उपसंचालक (आरोग्य सेवा मंडळ) (सर्व)
२१. जिल्हा शल्यचिकीत्सक (सर्व)
२२. अधिष्ठाता, Armed force Medical College, Pune.
२३. अधिष्ठाता, AIIMS Nagpur
२४. अधिष्ठाता, Rural Medical College, Pravara Loni.
२५. अधिष्ठाता, Mahatma Gandhi Institute of Medical Sciences, Wardha.